

## QIZIL ORDU - ANA FƏRYADI

Ey şəninə şer yazıb,  
Nəgmə qoşub,  
Yollarına al çiçəklər tökdüyünüz,  
Adlarını ipəklərə bükdüyünüz  
"Qəhrəmanlar" !  
Nədir tökdüyünüz qanlar?  
Dar ayaqda, çətin gündə,  
Faşistlərlə ölüm-dirim döyüşündə  
Sizə arxa, dayaq olan,  
Cavanları, qocaları  
Zavodlarda sübhə kimi oyaq olan  
Bir millətə nədir bunca  
Verdiyiniz ittihamlar!  
Nədir tökdüyünüz qanlar?  
Nədir bizim günahımız?  
Biz nə zaman bir millətin  
Sərhədinə basqın edib,  
Torağını zəbt etmişik?  
Biz nə zaman qonşumuza  
Qəsd etmişik?  
Biz ki daim qardaş olduq,  
Dar ayaqda yoldaş olduq  
Millətlərə.  
Bununçünmü düşürük bu zillətlərə?  
Nədir bu tökülən qanlar?  
Mən bir ana fəryadıyla  
İndi sizi, dərdimizi  
Dinləməyə çağırıram  
Ey insanlar!  
Ey insanlar!

1990

Mirvarid Dilbazi